

30 ta' Mejju, 1952.

Imhallfin:

Is-S.T.O. Dr. L. A. Camilleri, LL.D., *President*;

L-Onor. Dr. A.J. Montanaro Gauci, LL.D.

L-Onor. Dr. W. Harding, B.Litt., LL.D.

Carmelo Micallef *versus* Brigadier John Belle Mc Canne.**Danni — Preskrizzjoni — Interruzzjoni —****Rikonozziment tad-Dejn — Prova — Impjegat tal-Gvern —****Kuruna — Art. 2258 u 2238 tal-Kap. 23,****u Proklama I ta' l-1815.**

L-azzjoni għall-ħlas ta' ħsarat mhux kágunati b'rrat taqa' bil-preskrizzjoni f'għalluq sentejn li jibdeu jghaddu minn meta ġara l-fatt illeċitu li minnu jidderiva d-dannu.

Jekk id-debitur jagħraf il-jedd tal-parti li kontra tagħha tkun miezin l-preskrizzjoni, huwa jinterrompi l-preskrizzjoni. Imma l-prova ta' l-interruzzjoni tal-preskrizzjoni għandu jagħmilha l-attur, li kontra tiegħu tkun giet oċċepita l-preskrizzjoni.

Il-fatt li l-pretiż debitur jaċċetta li jikkunsidra l-kwistjoni, u anki jittaqb stima tal-pretiżi danni u jagħmel xi verifiki tagħhom, ma jammontax għal rikonozziment tad-dejn u għal interruzzjoni tal-preskrizzjoni, jekk fil-waqt li għamel dawk l-atti huwa dejjem iddeklina r-responsabilitá tiegħu għad-danni reklamati. **B'raz** l-atti tad-debitur jiġu interpretati bħala rikonozziment tar-responsabilitá tiegħu, jekk jidher li jkunni univoċi; u ma jistgħux jiġsejha univoċi dawk l-atti meta huma akkompanjati minn dikjarazzjoni reiterata ta' eadha ta' responsabilitá għad-danni pretiżi.

L-operat ta' l-impjegat tal-Gvern ma jorbotzx lill-Kuruna, jekk ma jirriżultax li dal l-operat kien jipproċedi mill-Gvern innifsu, jew li sar bl-awtorizzazzjoni bil-miktub ta' l-istess Gvern.

Il-Qorti, — Rat l-att ta' eadha ta' l-awtorizzazzjoni quddiem il-Prim'Awla tal-Qorti Ċivili tal-Maestá Tagħha r-Regina, l- bih l-attur wará li jippremetta illi bix-xogħlijiet li saru fit-triq li tghaddi minn Selmún għal Campbell Fortress id-direzzjoni u t-tqas-sim ta' l-Ima ġie alterat b'manjiera tali illi fil-każ ta' xita qawwja r-raba' tiegħu l-Mistra (Government Plots 2 and 3) ġie espost għall-inondazzjoni u għad-danni gravi li jkunni kágunati mill-inondazzjoni; u illi fl-20 ta' Novembru 1945, ir-raba' tiegħu ġie inondat u sofra danni konsiderevoli; u illi fit-30 ta' Awissu 1946 buwja ġie avżat illi se jrin isiru xi xogħ-

ijiet biex jtnehha l-perikolu, u mbagħad, wara hafna terġi-versazzjonijiet, waslu, bejn Ottubru u Novembru 1947, għal ttehim mal-perit imqabbad minnu rigward ix-xogħlijiet illi kellhom isiru, imma sussegwentement il-konvenut naqas mill-ftehim u ried jichad kwalunkwe responsabilità; talab li: (1) jiġi dikjarat u deċiż illi bix-xogħlijiet imsemmija l-konvenut ippreġudika l-proprjetà tiegħu (ta' l-attur) li tinsab esposta għall-perikolu ta' inondazzjoni; (2) li l-konvenut jiġi kundannat l' jagħmel ix-xogħlijiet neċessarji biex dan il-perikolu u preġudizzju jtnehha; (3) li l-konvenut jiġi dikjarat responsabili tad-danni sofferti minnu (mill-attur) fl-inondazzjoni ta' Novembru 1945, u kundannat iħallas is-somma li tiġi likwidata minn din il-Qorti bhala rizarċiment tad-danni. Bl-imghax jiet legali u bl-ispejjeż;

*Omissis;*

Rat is-sentenza ta' dik il-Qorti tas-17 ta' Novembru 1951, li biha dik il-Qorti laqgħet l-eċċezzjoni tal-preskrizzjoni sollevata mill-konvenut nomine kontra t-t'elet talba ta' l-attur, u eadde t-istess talba bl-ispejjeż, u ordnat li t-trattazzjoni tal-kawża titkompla in rigward ta' l-ewwel u t-tieni talba, u li l-perit ikompli fl-eżekuzzjoni ta' l-inkariki li ġew lil mogħtjin in rigward ta' dawk l-istess talbiet; billi dik il-Qorti kkunsidrat;

Illi l-preskrizzjoni nvokata hi dik ta' l-art. 2258 tal-Kodiċi Civili, li jgħid illi l-azzjoni għall-ħlas tal-ħsarat mhux kaġunati b'reat taqa' bil-preskrizzjoni f'għeluq sentejn. Iz-żmien stabbilit fl-imsemmija dispozizzjoni jibda jiddekorri mill-jum li fih ikun ġara l-fatt illeċitu li minnu jidderiva d-dannu;

Illi fil-każ preżenti dak il-fatt ġara, kif jgħid l-istess attur fl-att ta' eittazzjoni, fl-20 ta' Novembru 1945. It-talba għad-dikjarazzjoni tar-responsabilità tal-konvenut nomine għal dak id-dannu, u għar-rizarċiment tiegħu, ġiet avanzata fl-9 ta' Settembru 1948; u għalhekk ma hemmx dubju li ż-żmien għall-preskrizzjoni ddekorra; però wiehed għandu jara wkoll jekk il-preskrizzjoni ġietx kompjuta, l-għaliex il-kors tagħha seta' ġie nterrott, kif l-attur jippretendi li ġie;

Illi l-interruzzjoni tal-preskrizzjoni estintiva tista' tiġi tant mill-volontà tat-titolari ta' dritt kemm mill-volontà tal-preskriventi. L-art. 2233 jirrappreżenta l-każ ta' l-interruzzjo-

ni tal-preskrizzjoni da parti tat-titolari ta' dritt. Skond dak l-artikolu, il-preskrizzjoni hi interrotta b'kull att ġudizzjarju preżentat fl-isem tat-titolari tad-dritt, notifikat lill-parti li kontra tagħha wieħed irid li ma jhallix tiddekorri l-preskrizzjoni, u li minnu jkun jidher biċ-ċar illi hu bi hsiebu jżomm il-jedd tiegħu. L-art. 2238 u 2239 jikkontemplaw l-attività ġuridika idonea għall-interruzzjoni tal-preskrizzjoni. L-art. 2238 jgħid li l-preskrizzjoni tija interrotta jekk id-debitur jagħraf il-jedd tal-parti li kontra tagħha dik il-preskrizzjoni kienet bdiet tinfexxa;

Illi qabel it-talba magħmula biċ-ċitazzjoni odjerna kien hemm att ġudizzjarju fl-isem ta' l-attur, titolari tad-dritt, notifikat lill-konvenut nomine, u li minnu deher biċ-ċar li l-attur kien fi hsiebu jżomm il-jedd tiegħu; iżda dak l-att, konsistenti f'ittra ufficjali, ġie magħmul fl-20 ta' April 1948, wara li kien għadda ż-żmien tal-preskrizzjoni; u peress li qabel dak l-att ma kienx hemm attijiet oħra ġudizzjarji da parti ta' l-attur, ma j-stax jingħad li kien hemm da parti tiegħu interuzzjoni tal-preskrizzjoni, anki jekk huwa b'mezzi oħra wera l-hsieb li jżomm id-dritt, per eżempju, bil-khem, jew anki bl-ittri privati. U dana għaliex, la darba l-igi tindika lit-titolari tad-dritt il-mezz idoneu biex jinterrompi ġudizzjalment il-preskrizzjoni, dik in-norma, li biha l-igi turegola l-attività tiegħu, għandha karattru imperativ u assolut. Jikteb il-Pugliese, fil-ktieb tiegħu "La Prescrizione nel Diritto Civile": — "Ogni atto giudiziale interruttivo è indicato dalla manifestazione di volontà del titolare; ma non ogni qualunque manifestazione basta all'uopo, bensì quella sola che si eseguisce nelle forme e con quegli elementi costitutivi e integratori che la legge richiede; in altre parole, non è idonea ad interrompere la prescrizione qualsiasi generica manifestazione di volontà di conservare il diritto, ma quella specifica conformantesi alla disposizione della legge." (Parte I, Cap. IX, Sez. V, pag. 466);

Illi fil-każ preżenti lanqas ma kien hemm interuzzjoni tal-preskrizzjoni jew rikonjizzjoni tad-debitu da parti tal-preskrivent. Mill-korrispondenza eżibita jirriżulta illi l-konvenut nomine mill-ewwel, u dejjem, baqa' jiddekhna kull responsabbiltà għall-inondazzjoni li saret fl-għelieqi ta' l-attur u li, skond l-istess attur, ikkagunat id-dannu minnu pretiz; u me-

ta hu accetta, wara rikjesti ripetuti ta' l-attur, li jerga' jikkunsidra l-kwistjoni, u talab ukoll li tigi lilu sottomessa stima tad-danni pretiżi, hu ddikjara biċ-ċar li dan kien qiegħed jagħmlu mingħajr preġudizzju ta' din il-pretensjoni tiegħu li hu mhux responsabli, u direttament u lanqas indirettament, b'xi mod għal dawn id-danni;

Illi Joseph Micallef, hu l-attur, xehed li bosta drabi, meta mar f'*Kastilja biex* ikellem l-awtorità kompetenti dwar din il-kwistjoni, u kellem lill-impjegat Hare, dan, wara li kien jidhol għewwa jkellem lil xi hadd, kien johrog u jghidlu: "*Tikkontonda xejn, ghax sejin ihallsukhom*". L-imsemmi Hare iżda xehed li hu kien ikellem lil Major Robson, u dan kien jghidlu: — "*Tell them to wait; when the time comes, the matter will be considered*"; u allura hu kien jghid lill-imsemmi Giuseppe Micallef x'kien ikun qallu Major Robson, u kien juża l-klieni "*qalilhom stennew*". Hare xehed ukoll illi seta' xi darba qalilhom minn rajb: — "*Stennew, jekk inthou tridu tithallsu*";

Illi r-rikonjizzjoni interruttiva għar-rinunzja għall-preskrizzjoni kompita tista' tkun diretta u espressa, b'dikjarazzjoni formali tal-volontà li jiġi rikonoxxut id-dritt; tista' tkun diretta u taċita, b'fatti li fihom infushom immedjatament juru dik il-volontà; u tista' tkun indiretta jew preżunta, dedotta minn fatti konkludenti inkompatibili mal-volontà tal-preskriventi li jikkontesta l-eżistenza u l-eżerċizzju tad-dritt. Ir-rinunzja taċita hi kwistjoni tal-volontà preżunta tad-debitur, u kwindi ma hemmx rinunzja jekk hu jesprimi ruħu b'mod li jnmanifesta püttost l-intenzjoni li ma jirikonoxxi id-dritt;

Illi minn dak li ntqal aktar il fuq jidher ċar illi la tirriżulta r-rikonjizzjoni diretta u espressa b'dikjarazzjoni formali, la r-rinunzja ndiretta taċita, għaliex ma jirriżultax li l-konvenut nomine għamel xi fatt li fih innifsu juri l-volontà li jirikonoxxi id-dritt ta' l-attur, billi kull meta għamel xi haġa, per eżempju meta accetta li jerga' jikkunsidra l-kwistjoni, u meta talab l-istima, dan għamlu b'dikjarazzjoni preċiża u ċara li hu qiegħed jagħmlu mingħajr preġudizzju tal-pretensjoni tiegħu li hu mhux responsabli għad-danni; u lanqas ma tirriżulta r-rinunzja ndiretta jew preżunta, billi ma hemmx xejn li-agiir ta' l-istess konvenut nomine inkompatibili mal-volontà

li jikkontesta d-dritt ta' l-attur; anzi hu, fl-agir tiegħu, dejjem wera li zamm dik il-volontà. Certament ir-rikonjizzjoni 'diretta ta' tacita jew indiretta preżunta ma tiffaċċax mill-kliem ta' Major Robson "the matter will be considered", jew minn dawk ta' Hare—li lanqas ma seta' jobbliga l-Awtorità—"stennew" jew "stennew jekk tridu tithallsu"; għalhekk f'dan id-diskors ma hemm xejn inkompatibili mal-volontà tal-konvenut nomine li jirreżisti l-pretensjoni ta' l-attur, speċjalment meta wiebed jikkunsidra li fil-korrispondenza li għaddiet fl-istess żmien bejn l-attur u l-konvenuti nomine, dan kien dejjem jirripeti li ma kienx responsabili għad-danni in kwistjoni, u jekk hu aċċetta li jikkunsidra l-kwistjoni, dan qiegħed jagħmlu mingħajr preġudizzju ta' dik il-pretensjoni tiegħu;

Rat in-nota ta' l-appell ta' l-attur fol. 132, u l-petizzjoni tiegħu li fiha talab ir-revoka tad-deċiżjoni fuq imsemmija, u li l-preskrizzjoni sollevata mill-konvenut tiġi miċhuda, bl-ispejjeż;

*Omissis;*

Ikkunsidrat;

Il-kwistjoni devoluta lil din il-Qorti tirrigwarda l-preskrizzjoni bijennali, eċċepita kontra t-tielet talba u akkolta mill-Ewwel Qorti;

Ma hemm kwistjoni bejn il-partijiet illi t-terminu preskrizzjonali għadda, għaliex il-fatt li minnu suppost li originaw id-danni li minnhom jilmenta l-attur avvera ruħu. "ex admisis"; fl-20 ta' Novembru 1945, mentri l-ewwel att ġudizzjarju ta' l-attur kien dak fol. 22, fl-20 ta' April 1948, wara l-għeluq tas-sentejn, u kwindi bla effikaċja interruttiva;

Tibqa' għalhekk il-kwistjoni—dik dibattuta f'din is-sedi—jekk kienx hemm interruzzjoni mill-parti tad-debitur skond l-art. 2238 Kap. 23 Edizzjoni Riveduta;

L-attur jippretendi li kien hemm din l-interruzzjoni, u jibbaża din il-pretensjoni tiegħu fuq żewġ ċirkustanzi, (1) illi l-konvenut nomine aċċetta li jikkunsidra l-kwistjoni, bagħat rappreżentanti tiegħu fuq il-post fejn suppost sar id-dannu, talab stima tad-danni, u għamel verifiki ta' l-istat tal-post fuq ilmenti ta' l-attur, u (2) l-impjegat tad-Dipartiment, (1) ċjoè certu Hare, qal kliem li, skond l-attur, jammontaw għal rikonoxximent;

Ma hemmex dubja li, kif jghidu Marcadè u Pont (Spiegaz. Teor. Prat. Cod. Nap., Vol. XI, p. 190, para. 179), "..... nel caso di contesa sulla circostanza della esistenza della ricognizione, la prova appartiene a colui che la invoca....." — f'dan il-każ lill-attur;

Ma jidherx li l-attur lahaq b'xi mod din il-prova. Infatti, mill-korrispondenza eżibita jidher ċar li l-konvenut nomine *ma ghamilx hliel*, fuq l-ilment ta' l-attur, jivverifika dak l-ilment, u fuq rikjesti reiterati ta' l-istess attur talbu stima tad-danni, naturalment biex il-kwistjoni tiġi kunsidrata u, verosimilment, jekk tkun haġa żgħira, jikkuntenta l-attur; imma dan sar dejjem bir-riżerva espressa bil-miktub tad-deklinazzjoni tar-responsabilità. Fuq l-ewwel ittra ta' l-attur, fol. 6 id-Dipartiment investiga l-ilment ta' l-attur, u bl-ittra fol. 8 għarrfu illi "I could not find any grounds whatever for the suggestion that the repairs of the road have altered the existing arrangements for draining off rain-water". L-attur baqa' jippressa. bl-ittra fol. 9; id-Dipartiment reġa' eżamina l-kwistjoni, u reġa' għarraf lill-attur f'dan is-sens: "It is submitted, in view of the foregoing, that the War Department is in no way responsible for flooding of fields owned by your client Carmelo Micallef" (fol. 12). L-attur, però, ma ikkuntentax, u reġa' kiteb lid-Dipartiment (fol. 13), u dan għarrfu (fol. 14) li l-kwistjoni kellha terġa' tiġi kunsidrata, iżda "without prejudice to this Service letter of even reference dated 24th. December, 1946, addressed to Dr. George Zammit....." L-ittra r'ferita hi dik fol. 12, fejn id-Dipartiment iddeklina kull responsabilità. Saru inkontri oħra, iżda d-Dipartiment reġa' spiċċa biex irripudja kull responsabilità bl-ittra fol. 18, fejn jintqal: "The question of the alleged flooding has been very carefully considered, and a further visit made to the site after recent rains; as a result of which the War Department is of opinion that it is in no way, directly or indirectly, responsible for the alleged damage". L-attur baqa' jinsisti, u bl-ittra fol. 19 id-Dipartiment kiteb lill-attur dan:— "Without prejudice to the War Department's contention that it is neither directly nor indirectly responsible for any of these damages, it is suggested that you submit an estimate of what you consider would be the cost of your suggested remedial work, together with the

value of the alleged damage to fields". Għandha tiġi notata mhux biss ir-riżerva espressa esklużenti minn kull responsabilità, imma anki l-kelma "alleged", li hi proprju l-kuntrarju ta' ammissjoni. Meta l-attur bagħat din l-istima, id-Dipartiment irrisponda bl-ittra fol. 21, u qallu:— "The War Department is in no way responsible for the alleged damages, and therefore no further action can be taken". Imbagħad l-attur għamel l-ittra uffiċjali fuq riferita;

Bl-ebda sforz ta' bon sens u tal-*logika* ġuridika ma jista' jingħad li l-attijiet kompjuti mid-Dipartiment konvenut jistgħu jammunaw għal rikonoxximent interruttiv kontemplat mill-liġi, meta hemm, il-hin kollu, akkompanjanti kull att, dikjarazzjoni li biha qiegħda tiġi respinta r-responsabilità. Biex l-attijiet tad-debitur jiġu nterpretati bhala rikonoxximent, jeħtieġ li jkun univoċi (ara sent. App. Inf. "Dr. Caruana vs. Spiteri", 7. 1. 1939); "multo minus" hemm rikonoxximent fil-każ preżenti, meta hemm dikjarazzjoni espressa reiterata in kuntrarju. Il-Baudry-Lacantinerie (Tratt. Teor. Prat. Dto. Civ., pag. 393 et seq.) jikkontempla diversi każijiet fejn tidhol il-kwistjoni tar-rikonoxximent, u jgħid (ara nota (3) pag. 393) illi:— "Dei simpliciter colloqui tra creditori e debitori non potrebbero evidentemente implicare il riconoscimento del debito". Aktar tard hu jeżamina każijiet ta' assikurazzjonijiet kontra incendi, u jaasal għall-opinjoni illi, anki jekk il-kumpannija tas-sikurtà, fuq talba ta' l-assikurat li jkun sofra incendju, taderixxi għan-nomina ta' periti biex jistmaw id-danni, ma hemmx ostakolu għad-dekadenza, jiġifieri ma hemmx rikonoxximent, "se sono fatte delle espresse riserve su questo punto dalla compagnia al tempo della nomina" (p. 395); u jiċċita, in sostenn ta' din l-opinjoni tiegħu, senfenza tat-Tribunal ta' Tolosa u obra tat-Tribunal ta' Parigi:

Jibqa' l-allegat diskors ta' l-impjegat Hare;

L-ewwelnett, ma hu xejn affattu pruvat li ntqal id-diskors li jippretendi l-attur. Dan jgħid (fol. 106 tergo) li hu kien imur il-Kastilja, kien ikellem lil Hare impjegat hemm, dan kien imur ikellem is-superjuri tiegħu, u mbagħad kien jgħidlu li x-xogħol kien sejjer isir u li kienu sejr in iħallsuh. Joseph Micallef, hu l-attur, fol. 109, qal li anki hu kien ikellem lil dan Hare, li kien jidhol għewwa jkellem lil xi badd u mbagħad

johrog u jghidlu "tikkonfondu sejn ghax sejrin iħallsukhom". L-impegat Hare xehed u qal li, f'dawn l-okkażjonijiet hu kien jidhrof ikellem lil Major Robson, u dan kien jghidlu biex jghid lill-attur jew lil hui — "Tell them to wait; when their turn comes the matter will be considered". Hare konpla jghid li jista' jkun li minn jeddu, u mhux ghax qallu hekk Robson, hu kien qal lil Giuseppe Micallef "jekk ikollu ragun jithallas":

Issa x-xhieda ta' Hare hi fern verosimili. Hu car li l-attur jew hui kienu jmorru ta' spiss Kastilja. Major Robson naturalment ma setax jghidilhom hliet il-kliem li hu qal lil Hare biex jirrifertilhom, u li Hare seamma fix-xhieda tieghu. Jista' jkun li Hare, pressat mill-attur jew hui, aktarx biex wieked ikun gentili milli haga ohra, kien jghidilhom "minn rajb" li jekk kellhom ragun jithallsu:

Certament dawn il-kliem ta' semplici impegat ma jistghux jorbtu l-Kuruna; għaliex, fit-tieni lok, għadu vigenti liawn Malta, almenu fit-tieni u fit-tielet artikolu tieghu, il-Proklama nru. 1 ta' l-1815, skond lienia art. 2 "no act of any servant of the Crown, unless it be clearly proved that such act proceeded from Government itself, and that the person so acting had a written authority from Government for such act" (ara, kwantu għall-fatt li dan il-Proklama għadu in vigore, is-sentenza ta' din il-Qorti "Desain vs. Forbes", 7 ta' Jan- nar 1935, u Chronological Index of Laws—Rev. Ed. p. XV). Għalhekk, ankorkè kellu jigi ritenut pruvat (dak li ma kienx) li kien hemm dawn il-kliem, dawk ma jistghux jorbtu l-Kuruna, éjoé lid-Dipartiment konvenut. Kien ikun divers il-leaž kieku dawn il-kliem intqalu f'korrisondenza uffiċjali, jew minn uffiċjal li kellu l-fakolta' li jivvinkola lid-Dipartiment;

Għal dawn ir-ragunijiet din il-Qorti ssib sewwa l-pronun- ċja ta' l-Ewwel Qorti, li biha giet akkolta l-eċċezzjoni tal-pres- krizzjoni sollevata mill-konvenut nomine kontra t-tielet talba ta' l-attur u miħhuda l-istess talba bl-ispejjeż; u konsegwente- ment tiħhad l-appell ta' l-attur u tikkonferma dik is-sentenza. bl-ispejjeż kontra l-attur; u tordna li l-proċess jigi rinviat lill- Ewwel Qorti għall-kontinwazzjoni.